

वक्ख वक्ख सम्म्यां / सालां विच गुरू साहब दी लाहौर आमद वेले

वक्ख वक्ख सम्म्यां ते गुरू साहब लहौर गए जां लहौर थानी लंघे। कई साखियां चौथी उदासी तों पहलां दियां हन, पर असां इनां नूं लहना मिलाप तों बाद समे विच्च रक्ख्या है क्युकि लहौरियां ने बाबे दी कदर ओदों पायी जदों सारी दुनिया बाबे अगगे झुक गई सी। 1524 विच जदों बाबर ने लहौर ते हमला कीता सी तां लहौरियां ने इकट्टे हो के बाबर दा टाकरा कीता सी। जिस करके बाबर लाहौरियां ते बहुत बुखलाय गया सी। लाहौर फतह करन उपरंत उस ने बजारां विच अगग ला के जित्त दा जशन मनायआ अते जो साहमने दिस्स्या कतल कर दिता गया। उदों तां ही साहब ने उचार्या सी लाहौर सहरु, जहरु, कहरु सवा पहरु ॥

सो इक अद्धी छड्डु के हेठलियां बहुतियां साखियां भायी लहना मिलाप तों बाद दियां ही लग्गदियां ने। पहलियां साखियां विच भायी मरदाने दा हाजर होना सुभाविक है।

'तूं फकीर दा मिरासी में शाहकार दा' ♦

गल लहौर दी है। गुरू साहब सराफा बजार विच्च बैठे सन। कुदरती उस वेले उनां दुआले भीड़ नहीं सी। इक मिरासी आया ते मरदाने नाल लग्गा गल्लां करन। उह लहौर दे किसे वड्डे सराफ कोल कंम करदा सी। इतफाक कि सराफ वी कोयी खत्तरी ही सी। मरदाने ने उस मुलाजम नूं दस्स्या कि मेरा साहब वी खत्तरी कुल विचों ही है।

मरदाने दी जदों उस बन्दे नाल गल बात चल रही सी तां पता लग्गा कि उह वी मिरासी ही है। मरदाने ने केहा कि मैं वी मिरासी ही हां। उह बन्दा बड़े मान विच आया ते कहन लग्गा कि भायी मैं शाहकार दा मिरासी हां तूं सड्डहक छाप फकीर दा मिरासी है।

मरदाने ने केहा उह भोल्या तैनुं की पता इह किड्ढा वड्डा सराफ है। सराफ तां की वड्डे वड्डे बादशाह सुलतान वी इस दे अधीन हन। तूं सराफां दे कंम करदै पर तैनुं हीरे दी परख हैनी।

ओदों फिर मरदाने ने आप मुहारे आसा राग दी धुत्र रबाब ते वजायी अते उच्चा लंमा अलाप आसा विच्च लायआ। बजार विच्च आए लोक इकट्टे हो गए। मरदाने ने गुरू साहब दा रच्चा शबद गायआ। (छेती ही साथ गुरू साहब ने वी दे दिता):-

रागु आसा महला 1 ॥ आपु वीचारै सु परखे हीरा ॥ एक द्रिसति तारे गुर पूरा ॥ गुरु मानै मन ते मनु धीरा ॥1 ॥ ऐसा साहु सराफां करै ॥ साची नदरि एक लिव तैरै

॥1 ॥ रहाउ ॥ पूंजी नामु निरंजन सारु ॥ निरमलु साचि रता पैकारु ॥ सिफति सहज घरि गुरु करतारु ॥2 ॥ आसा मनसा सबदि जलाए ॥ राम नरायनु कहै कहाए ॥ गुर ते वाट महलु घरु पाए ॥3 ॥ कंचन कायआ जोति अनूपु ॥ त्रिभवन देवा सगल सरूपु ॥ मै सो धनु पलै साचु अखूटु ॥4 ॥ पंच तीनि नव चारि समावै ॥ धरनि गगनु कल धारि रहावै ॥ बाहरि जातउ उलटि परावै ॥ 5 ॥ मूरखु होइ न आखी सूझै ॥ जेहवा रसु नही कहआ बूझै ॥ बिखु का माता जग स्यु लूझै ॥6 ॥ ऊतम संगति ऊतमु होवै ॥ गुन कउ धावै अवगन धोवै ॥ बिनु गुर सेवे सहजु न होवै ॥7 ॥ हीरा नामु जवेहर लालु ॥ मनु मोती है तिस का मालु ॥ नानक परखे नदरि नेहालु ॥8 ॥5 ॥

जोगी आसन बदामी बाग लहौर विखे बाबा ♦

जिथे अजकल बंगाली बाग कबरां हन उनां लागे मतलब लहौर दे पहाड़ पासे बदामी बाग रेलवे स्टेशन तों पहाड़ पासे सवा कु कि. मी. दूर लहौर दा मसहूर जोगी मट्ट जां आसन हुन्दा सी। गुरू साहब जोग ते सन्न्यास नूं इथे वी विअर्थ दस्स के जोगियां नूं नाम नाल जोड्या सी।

गुरू जदों वी लहौर दे इस पास्यो लंघदे तां उनां दा टिकाना इहो हुन्दा सी। क्युकि वकत पा के सारे जोगी सिक्ख बण गए सन। इथे वी फिर गुरू साहब दा यादगारी गुरदुआरा साहब ही बण गया सी, जेहड़ा गुरदवारा नानकगड्डह कहाउदा सी।

दुनी चन्द करोड़ीए दे प्यो दे सराध ते वी गुरू साहब इथों ही गए सन। अज्ज इह गुरदुआरा साहब अलोप हो चुक्का है। ♦

तूं सराध करा रेहै,

प्यो तेरा तां तिन्न दिनां तों भुक्खा बैट्वा

गुरू साहब ने भारती समाज विच्च प्रचल्लत अनेकां विअर्थ रीतां रवाजां अते करम काडां तों लोकायी नूं वरज्या सी। मर गए पुरख्यां नूं भोजन कराउन वाली सराध नां दी रसम भारत विच्च कुझ ज्यादा ही प्रचलत सी। जिस दे खंडन बारे कई साखियां मिलदियां हन।

इह साखी करतारपुर बन्नन उपरंत लग्ग पग 1525 ई दी है।

कलानौर दे करोड़िया (टैकस कलैकटर) दुनी चन्द दा घर लहौर दिल्ली दरवाजे दे अन्दर चुहट्टा मुफती बाकर विच्च हुन्दा सी। उहनी दिनीं इनुं सिरियां वाला बजार जां चुहट्टा मुहल्ला जवाहर मल्ल आख्या जांदा सी। जवाहर

मल्ल दुनी चन्द क्रोड़ीए दा दादा हीं सी।

दुनी चन्द वी आपने पिता दा सराध कर रेहा सी। उस ने कोयी 100 कु ब्राहमणां नूं भोजन करा दिता सी कि किसे ब्राहमन कोलों हीं उंनूं पता लगा कि गुरू नानक साहब वी लहौर दे बदामी बाग नेड़े उतरे होए हन।

पता करके दुनी चन्द गुरू साहब कोल पहुंचा ते उनां नूं घर लै आया अते सारा दस्स्या कि असी हुन तक्क 100 कु ब्राहमणां नूं जिमा चुक्के हां, मेरा पिता जी दा सराध है।

गुरू साहब ने केहा कि भोल्या तूं आपे पिता दे नां ते सराध करदा पिए कि उंनूं सवर्गं विच्च भोजन पहुंचे पर सच्च गल्ल तां इह है कि तेरा पिता अज्ज तिन्न दिनां तों भुक्खा है। जा उंनूं तां कुझ खवा के आ।

दुनी चन्द हैरानी नाल चीक उठ्या, "बाबा जी किथे है मेरा पिता?"

गुरू साहब ने केहा इथों पंज कोह दूर फलाने जंगल विच्च बघ्याड़ दी जूने प्या उह झाड़ियां विच्च लुक्या बैठा है। गुरू साहब ने केहा कि जा के उंनूं कुझ खवायो पिलायो। इनां नां, उह तुहानूं कुझ नही कहेगा।

दुनी चन्द गुरू साहब दे कौतक तां पहलां वी वेख सुन चुक्का सी।

सारा टब्बर हुन इक दूजे वल बिट्ट बिट्ट तक्क रेहा सी। साहब ने मरदाने दी रबाब आसा दी वार दी पउड़ी गाई:-

..सलोकु म 1 ॥ जे मोहाका घरु मुहै घरु मुह पितरी देइ ॥ अगै वसतु सिजाणीए पितरी चोर करेइ ॥ वढियह हथ दलाल के मुसफ़ी एह करेइ ॥ नानक अगै सो मिलै जि खटे घाले देइ ॥ 1 ॥...

इक घड़ी मन्न लओ कोयी बन्दा चोरी चकारी करके आपने बजुरगां (पितरां) दे नमित सराध करावे तां भायी परलोक विच तां उह पदारथ पछाने जाने ने। इस तर्ही करके उह बन्दा खुद ही आपने पितरां नूं भी चोर बणांदा है क्युंकि जानी जान प्रभू साहमने उहनां पासों चोरी दा माल निकल आउंदा है। रब्ब तां इह न्यां करदा



धरमसाल पहली पातशाही चुहट्टा मुफती बाकर, लाहौर।-तसवीर केसर

है कि इह चोरी दा माल अपड़ान वाले दलाल भाव ब्राहमन दे हथ वढे जांदे हन।

गुरू साहब कहन्दे हन कि सच्ची गल तां इह है कि किसे दा अपड़ाया होया अगै कीह मिलना है? अगांह तां मनुक्ख नूत्रूं उही कुझ मिलदा है जो खट्टदा है, कमांदा है ते हथीं देदा है।

गुरू साहब ने ब्राहमणां समेत सभ तों उपदेश दिता कि किवे इह सराध नां दी रसम विअर्थ है।

गुरू साहब जदों कोठे तों बाहर आए तां की वेखदे हन कि दुनी चन्द दे घर ते सत्त झंडे झूल रहे सन। गुरू साहब ने केहा भायी इह झंझ्यां दा की मतलब? दुनी चन्द कहन लगा कि इह देवत्यां (ब्राहमणां) दी बखशश है जेहड़े मैं दान कीता है। लक्ख लक्ख दा इक इक्क धुज है।

गुरू साहब कुझ चिर चुप्प रहे ते बाद विच्च इक छोटी जेही सूयी दुनी चन्द नूं फड़ाई। दुनी चन्द कहन लगा कि बाबा जी इह काहदे लई। गुरू साहब ने केहा कि इह मेरी अमानत है सांभ के रक्खी। अगै दरगाह विच्च मैं तुहाथों लै लवांगा।

दुनी चन्द इहदा राज समझ ही नही पाया ते अन्दर जा के सूयी आपनी तीवीं नूं जा फड़ायी कि इह सांभ के रक्ख गुरू साहब दी अमानत है उनां केहा कि अगै दरगाह विच्च मैं तेरे कोलों लै लवांगा।

पतनी बोली ए भोले पंछी कदी मरन तों बाद वी कोयी चीज़ नाल लिजा सकदै? जा वापस करदे गुरू साहब ने तेरे नाल मखौल कीता है।"

दुनी चन्द सूयी मोड़ के गुरू साहब नूं दे दिन्दा है ते बेनती करदा कि साहब मौत तों बाद तां कोयी वसतू नाल नही जाणी। इह की मखौल कीता तुसां मेरे नाल?

गुरू साहब ने केहा कि भायी दुनी चन्द जे इह सूयी तेरे नाल नही जानी तां आह लक्खां दे जेहड़े परवाने जां झंडे (सरटीफिकेट) तूं लई फिरदै इनां दा की मतलब?

दुनी चन्द दी बुद्ध दे दरवाजे खिड़कियां खुल्ल गए। फिर चरनी ढह प्या।

गुरू साहब इथे कुझ दिन ठहरे ते रोज कीरतन होया करे। सो आसा दी वार सुनन वाले बहुते लहौरिए ही सन। क्युंकि इतहास विच्च आउदा है कि 15 पउड़ियां तां इथे हीं रचियां गईआं।

—◆—

**लाभ छड्या, बाबा इनुं कहो,
मेरा मूल ई मोड़ छे**

इक वेरां लहौर दा इक बजुरग धनाढ वपारी गुरू साहब दे दरशनां नूं आया। इक दो दिन करतारपुर रहन उपरंत उस ने गुरू साहब नूं बड़ी अधीनता नाल बेनती

कीती कि गुरू जी लहौर दा इक गेड़ा हुन वी कड्डी। गुरू साहब ने हां कीती ते तह कीते दिन ते साहब लहौर पहुंच गए।

रूहानियत बाबत गुरू साहब दे नवे सिधांत वल वपारी इक दम खिच्चे आए। चाहे उह बाणीए सन, खत्तरी, अरोड़े, भावें सुन्यारे, सभ गुरू साहब वल खिच्चे जा चुक्के सन। लहौर जदों गुरू साहब पहुंचे तां ज्यादा वपारियां ने ही गुरू साहब दी आओ भगत कीती। ओदों लहौर कौमांतरी वपार लई प्रसिद्ध सी। इथों काबल, कंधार, बुखारा, बलख, मुकदी गल पच्छम दा लगग पग सारा वपार लहौर थांनी ही गुजरदा सी।

सोढी मेहरबान ने उस मौके वपारियां दियां जो किसमां वरनन कीतियां हन उह इस प्रकार हन:- 1. सराफ, 2. बजाज, 3. कोठीवाल (उस वेले दे बैंक जो हुंडी दा कम करदे सन।) 4. शाह (बैंक जो पैसा ब्याज ते दिन्दे सन), 5. वणजारे (जो दूर दुराडे देसां विच्च माल लै के जांदे सन)

इह कुदरती है कि अकसर लोक असर रसूख वाले बन्दे तक आपसी झगड़े निपटाउन लई वी पहुंच करदे हन। क्युकि हर वपारी गुरू साहब दा शरधालू बण चुक्का सी इस करके कदी गुरू साहब नूं झगड़े निपटाउन वासते वी केहा जांदा सी। एसे तरां इक शाह ने गुरू साहब अगे फर्याद कीती कि वणजारे नूं कहो कि मेरी मूल रकम तां वापस कर देवे, ब्याज जां लाभ मैं छड्ड्या। वणजारा वी गुरू साहब दा शरधालू सी। अगला कहन लग्गा कि मेरे रब्बा मैं की करां जदों मैं नूं घाटा पै गया है ते किथो देवां।

इनां हालातां दे चलद्या गुरू साहब ने वपारियां नूं सुचेत कीता कि भरावो तुहानूं इथों दी पूंजी दा तां फिकर है पर जेहड़ा वपार करन लई तुसी जनम ल्या है उह भुल्ले पए हो। तुसी भुल्ले पए हो कि इह पूंजी, इह माल, इह रास, इक दिन तुहानूं छड्डु के रवाना होना पैना है। ओथे फिर उस वक्खर दा की हिसाब द्योगे जिस खातर तुसी आए हो भाव रब्ब नूं तां तुसी कदी याद कीता ही नही। इस मौके गुरू साहब ने फिर सबद गाव्या, सज़ादे दी रबाब ने वी रंग बन्न दिता। होर वजंतरी वी नाल सन:-

सिरीरागु महला 1 ॥ वणजु करहु वणजारेहो वखरु लेहु समालि ॥ तैसी वसतु विसाहीए जैसी निबहै नालि ॥ अगे साहु सुजानु है लैसी वसतु समालि ॥1॥ भायी रे रामु कहहु चितु लाय ॥ हरि जसु वखरु लै चलहु सहु देखै पतियाइ ॥1॥ रहाउ ॥ जिना रासि न सचु है क्यु तिना सुखु होइ ॥ खोटे वणजि वणजिऐ मनु तनु खोटा होइ ॥ फाही फाथे मिरग ज्यु दूखु घनो नित रोइ ॥2॥ खोटे पोतै ना पवह तिन हरि गुर दरसु न होइ ॥ खोटे जाति न पति है खोटि न सीझसि कोइ ॥ खोटे खोटु कमावना आइ गया पति खोइ ॥3॥ नानक मनु

समझाईए गुर के सबदि सालाह ॥ राम नाम रंगि रत्या भारु न भरमु तिनाह ॥ हरि जपि लाहा अगला निरभउ हरि मन माह ॥4॥23 ॥

संगत करन दा फिर वपारियां नूं हर पासे लाहा हो रेहा सी। जदों गुरू साहब अखीर वाला लमहा (पल) याद दिवा रहे सन तां बन्दे चलाकियां छड्डी, सच्च वल परेरे जा रहे सन। झगड़े आपने आप सुलझने शुरू हो गए सन। सभ पासे धन्न गुरू नानक। धन्न बाबा नानक हो रेहा सी।

—◆—

रब्ब दे दरबार च किवे पहुंचीए?◆

जदों गुरू साहब लहौर डेरा लायी बैठे सन तां वैशानो बिरती दे कुझ लहौरी आ गुरू साहब नूं मिले। कहन लग्गे सारे धरम रब्ब बारे आपने आपने हिसाब गल्लां दस्सदे ने। बाबा जी तुहाडियां बडियां सिफतां सुणियां हन, किरपा करो ते सानूं मारग पायो कि किवे निरंकार दे दर ते हाजरी लग्गे? किवे उहदे दरशनां दा दरवाजा खुल्ले? उह केहो जेहा सथान है जित्थे दुनिया दा मालक रहन्दा है।

गुरू साहब ने केहा कि निरंकार दा महल तां तुहाडे बिलकुल नाल ही है। विच्च पड़दा तुहाडियां हउमैधारी बिरतियां दा है: दुक्ख, गुस्सा, आसां उमीदां विच्च जीणा, मायआ दी भुक्ख आदि। ते याद रक्खो निरंकार दा तखत तां सच्च है। सो जे सच्च विच्च आ जाओगे तां उहदा सिंघासन दिस पवेगा।

इस सवाल प्रथाय गुरू साहब ने वजंत्रियां दे साथ विच्च उच्ची सुर विच्च बानी गाई:-

रामकली महला 1 ॥ जितु दरि वसह कवनु दरु कहीए दरा भीतरि दरु कवनु लहे ॥ जिसु दर कारनि फिरा उदासी सो दरु कोयी आइ कहै ॥1॥ किन बिधि सागरु तरीए ॥ जीवत्या नह मरीए ॥1॥ रहाउ ॥ दुखु दरवाजा रोहु रखवाला आसा अन्देसा दुइ पट जडे ॥ मायआ जलु खायी पानी घरु बाध्या सत के आसनि पुरखु रहै ॥2॥ किते नामा अंतु न जाण्या तुम सरि नाही अवरु हरे ॥ ऊचा नही कहना मन मह रहना आपे जानै आपि करे ॥3॥ जब आसा अन्देसा तब ही क्यु करि एकु कहै ॥ आसा भीतरि रहै निरासा तउ नानक एकु मिलै ॥4॥ इन बिधि सागरु तरीए ॥ जीवत्या इउ मरीए ॥1॥ रहाउ दूजा ॥3॥

इस शबद ने तां लहौरीए इक दम कील ही दिते। हर कोयी शबद नूं जबानी याद कर रेहा सी। ते मूंहो धन्न गुरू नानक उचार रेहा सी।

—◆—

‘खायो पीयो करो अनन्द’ दे मुहावरे दा खंडन◆
लहौर विच्च ही गुरू साहब नूं इक अजेही जमात वी

मिली जिस दा वीचार सी कि बन्दा खाए पीए मौज मसती लए अगला जहान किस ने डिट्टा है। फिर अकसर राज पलटे दे वेले लुट्ट मार वी होया करदी सी ते जिस कारन इस सोच नूं होर ताकत मिल गई कि 'भायी खायो पीयो करो अनन्द' कल्ह दी चिंता छड्डो। इह जमात उह सी जेहड़ी साधू महातमावां पीरां फकीरां नूं वंगार के कहन्दे सन कि दस्सो तुहाडे 'चों किसे ने खुदा जां भगवान वेख्या है तां दस्सो।

गुरू साहब ने अजेही सोच दा खंडन कीता ते खुराक दा असल मकसद दस्स्या कि इस नाल तुहाडा सरिर चलदा है वध लओगे ते रोग उतपन होणगे।

म०: 1 ॥ सउ ओलामे दिनै के राती मिलन िसहंस ॥ सिफति सलाहनु छडि कै करंगी लगा हंसु ॥ फिट्टु इवेहा जीव्या जितु खाय वधायआ पेटु ॥ नानक सचे नाम विनु सभो दुसमनु हेतु ॥

साहब ने फुरमायआ कि जेहड़ा भोजन तुसी सवाद करके खा रहे हो कल्ह ने इसे ने तुहाडा वैरी बण जाना है जदों रोगां ने आ घेर्या। बन्धा नाम तों बिनां बाकी सभ विअर्थने।



जदों फेर्या दे तुरंत बाद लाड़े ने प्रान त्याग दिन्ने◆

लहौर च जित्थे बाबा डेरा जम्हा के बैठा सी इक शामी ओथे जंज आ ढुकी। लाड़ा वी लहौर दे किसे अमीर सौदागर दा पुत्तर सी। हर किसे ने चिट्टे कपड़े पाए होए सन। चिट्टियां कमीजां, चिट्टियां चादरां (तहमतां) केसरी लाल पग्गां। इतर गुलेल च लगगदा सी जिवे हर किसे नूं डोबा दे दिता गया होवे। बरात ने पूरा बजार महकाय दिता सी।

घोड़ी ते सेहर्या नाल फब्ब के बैठे, लाड़े ते सरबाले दी शान ही वक्खरी सी।

सभ तों अगगे ढोली सी। पिच्छे वाजे नेज्यां वाले सन। शहनायी वज्ज रही सी। भेरी गरज रही सी। छैने वाले मुंड्यां दी तां कतार सी। पूरे रंग विच्च आ के बाहवां उच्चियां चुक्क चुक्क छैने वजा रहे सन। कोयी खड़तालां खड़का रेहा सी। मुंडे भंगड़ा पा रहे सन। खुशी विच्च मसत होया लाड़े दा दादा नाले छोट कर रेहा सी नाले वधाई आं दा जवाब दे रेहा सी।

कुड़ी वाले अगगे हार लै लै खड़े सन।

इतहास इस गल ते चुप्प है कि इस वेले गुरू साहब नाल केहड़ा सेवादार सी। पर आउदा है कि सेवादार ने गुरू साहब दा ध्यान इस चहल पहल दे खुशगवार मौके वल दिवायआ। गुरू साहब ने केहा रब्ब इहो जेही खुशी किसे नूं नां देवे। सेवादार कहन्दा जी मैं समझ्या नही। गुरू साहब कहन लागे अगले सवेरे समझावांगे।

खुशी खुशी ढुकाय होया।

उपरंत तरां तरां दे पकवान सन, जो जांजियां ने सवादां नाल खाए। गुरू साहब वासते वी लंगर आ ग्या।

अद्धी रात फिर वेदी दुआले फेरे होए।

रात अद्धा पहर रहन्दी सी कि चीक चेहाड़ा पै ग्या। आंठी गवांठी दौड़ के गए ते पता लगगा लाड़ा ही चडाईआं कर गया है। सारियां खुशियां सोग दा रूप लै गईआं सन। हर कोयी रो रेहा सी। मां नूं दन्दलां पै रहियां सन। दादी बेहाल सी। सस्स आपनी धी दी किसमत ते रो रही सी। लाड़ी नूं सभ पासे हनेरा ही हनेरा नजर आ रेहा सी।

अचनचेत आई इस तबदीली ते गुरू साहब नूं बानी उतर रही सी:

सोरठि म 1 चउतुके ॥ माय बाप को बेटा नीका ससुरै चतुरु जवायी ॥ बाल कन्या कौ बापु प्यारा भायी कौ अति भायी ॥ हुकमु भया बाहरु घरु छोड्या खिन मह भई परायी ॥ नामु दानु इसनानु न मनमुखि तितु तनि धूडि धुमायी ॥1 ॥ मनु मान्या नामु सखायी ॥ पाय परउ गुर के बलेहारै जिनि साची बूझ बुझायी ॥ रहाउ ॥ जग स्यु झूठ प्रीति मनु बेध्या जन स्यु वादु रचायी ॥ मायआ मगनु अहनिसि मगु जोहै नामु न लेवै मरै बिखु खायी ॥ गंधन वैनि रता हितकारी सबदे सुरति न आई ॥ रंगि न राता रसि नही बेध्या मनमुखि पति गवायी ॥2 ॥ साध सभा मह सहजु न चाख्या जेहबा रसु नही रायी ॥ मनु तनु धनु अपुना करि जान्या दर की खबरि न पायी ॥ अखी मीटि चल्या अंधारा घरु दरु दिसै न भायी ॥ जम दरि बाधा ठउर न पावै अपुना किया कमायी ॥3 ॥ नदरि करे ता अखी वेखा कहना कथनु न जायी ॥ कत्री सुनि सुनि सबदि सलाही अमृतु रिदै वसायी ॥ निरभउ निरंकारु निरवैरु पूरन जोति समायी ॥ नानक गुर विनु भरमुन भागै सचि नामि वड्यायी ॥4 ॥3 ॥

गुरू साहब नूं लोकायी ते तरस आ रेहा सी ग्यान वेहूने करते दे इस खेल नूं समझ नही पा रहे ते इनां रिशत्या नात्यां नूं सच्चे करके मन्न रहे ने।



काहनूं रोदे ओ

मरन ते मारन वाला रब्ब आप ही है।*

(हाड़ दा महीना सी जदों इह साखी होई। जुलायी 1535ई.)

लहौर इक वेर गुरू साहब दा इक शरधालू जो किसे वेले सरकारे दरबारे किसे उच्चे अहुदे ते हुन्दा सी उह बीमार हो के चलाना कर ग्या। गुरू साहब सबब्बी लहौर सन ते उहदी मकान ते उहदे घर गए। ओथे सैकड़े लोक इकट्टे होए गए सन। चीक चेहाड़ा प्या होया सी। स्याण्यां ने केहा बाबा जी रिशतेदार रुदन करनो

नही हट्ट रहे तुसी किरपा करो ते प्रवार ते रिसतेदारां नूं हौसला द्यो।

गुरू साहब ने फिर लोकायी नूं समझायआ कि जदों मूल विच्च है ही इक, एके दा ही पसारा है तां कौन मर्या ते किस ने मार्या दा की सवाल होया। गुरू साहब ने निरंकार दे खेल बारे लोकां नूं समझायआ। कि इह असी नही रो रहे हुन्दे साडी हउमै रोंदी है। साडा मोह साडा लोभ रोंदा है।

गुरू साहब ने जिस तरीके इस सोगमयी माहौल नूं समझायआ लोक अशश अशश कर उठे।

आसा महला 1 ॥ एकु मरै पंचे मिलि रोवह ॥ हउमै जाय सबदि मलु धोवह ॥ (वेखो पूरा सबद सफा णणणनन मंडौर वाली साखी)

हर पासे धन्न बाबा नानक, धन्न गुरू नानक हो रही सी।



जदों घुड़ सवार ने गुरू नानक दा पैर मिद्ध 'ता**

इक वेरां गुरू साहब आपनी मौज मूताबिक शहरो (लहौरी) बाहर बिराजे होए सन कि फिर शामी शहर आपने डेरे ते परत रहे सन। किले तों जिवे अन्दर आए तां बजार विच्च बहुत भीड़ सी। कोयी दिन त्युहार सी। गुरू साहब नूं तां लोकी पछान ही चुक्के सन ते झट्ट लोक गुरू साहब दे नाल हो तुरे।

एने नूं इक घोड़ सवार निकल्या।कोयी सरकारी मुलाजम किसम दा बन्दा सी। कच्छ विच्च किरपान लटकायी होयी सी। राहगीरां दी परवाह कीते बिनां, बडे टौहर टपक्के नाल जा रेहा सी। कोयी अवाज हाक वी नही सी दे रेहा। गुरू साहब आपनी मसती विच्च जा रहे सन कि घोड़े दा सुंम गुरू साहब दे पैर ते आ गया ते साहब नूं जखमी कर दिता।

गुरू साहब दे मूंहो झट्ट सहज सुभाय निकल गया:-

मः 1 ॥ कमरि कटारा बंकुड़ा बंके का असवार ॥ गरबुन कीजै नानका मतु सिरि आवै भारु ॥

अगले ही सवेर खबर आ गई कि उह घुड़-सवार मार्या गया है। घोड़े नूं ठेडा लग्या ते घोड़ा डिग्गा ते सवार घोड़े थल्ले आ के मर गया है। गुरू साहब ने अफसोस कीता कि किन्ना सोहना बंका गभरू सी। साहब ने दस्स्या कि हर बन्दे दी लग्ग पग इहो कहानी है। असी सभ झूठ दे नशे विच्च तुरे फिरदे हां ते अखीर दे सच्च नूं भुल्ले बैठे हां।



गुरुदुआरा चुबच्चा साहब धरमपुरा लाहौर। इस असथान ते वी गुरू साहब इक वेरां ठहरे सन। अज्ज इथे यू पी तों गए पनाहगीर वस रहे ने।-तसवीर कैसर।

गुरू साहब ऐतकां सिरफ तिन्न दिन लहौर रहे क्युकि भीड़ बहुत ज्यादा इकट्टी होनी शुरू हो गई सी।



लहौर दी बसंत वेख

बाबा विसमाद विच्च आया

लहौर शहर दी बसंत बड़ी मशहूर रही है। लहौरियां दा मन्नना है कि पाल्यां दा झम्ब्या शहर बसंत ते अंगड़ायी लैदा है। हर पासे खुशी हुन्दी है ते सबब्बी फुल्ल वी खिड़दे हन। लहौर विच्च बसंत एनी हरमनप्यारी है कि पाकिसतान बनन तों बाद वी ओथे लोक पूरे जोशो खरोश नाल बसंत मनाउदे हन ते लहौर दा पूरा असमान उस दिन पतंगां नाल ढक्क्या जांदा है। इह ओथे कुझ ज्यादा ही प्रचलत सी जिस करके मुसलमान फिरकाप्रसतां ने

इस त्युहार ते सत्र 2007 विच्च सरकारी तौर ते पाबन्दी लवा दिती है। लहौरी इस पाबन्दी दा बहुत विरोध कर रहे हन उनां दा कहना है इस नाल पतंगबाजी दा वड्डा रुजगार वी जुड्या सी ते सैकड़े लोक पतंग ते डोर बणाउन दा कम करदे हन।

पर जदों गुरू साहब पधारे तां लहौर दी बसंत दा रंग ही वखरा सी। हर पासे बसंती (खट्टा) रंग। लहौरीए कुझ जान बुझ्झ के खट्टे फुल्ल उगाउदे सन।

इह सभ कुझ वेख के गुरू साहब ने लहौरियां नूं केहा कि लोको कदी उस नूं वी याद कर ल्या करो जिसने बसंत ल्यांदी है। जेहड़ा बसंत तों पहलों बसंती फुल्ल वी खिड़ाउदा है।

साहब ने सलोक आख्या:-

सलोक म 1 ॥ पहल बसंतै आगमनि पहला मउल्यो सोइ ॥ जितु मउलिये सभ मउलीए तिसह न मउलेहु कोइ ॥ 1 ॥



बाबरी ◆ सोढी 2-579, ◆ साईकल यातरी- 392, कैसर-62
 ०वपुरातन-135, कई लिखारियां (साईकल यातरी- 389) लिख्या है कि इथे बुचड़खाना होन करके इन् सिरियां वाला बज़ार केहा जांदा है ते गुरू साहब ने जेहड़ी तुक्क बोली, "लाहौर सहरु जहरु कहरु सवा पहरु ॥" इसदे सन्दरभ विच्च ही सी।
 जदों कि सही गल इह है कि साहब ने इह उदों फरमायआ सी जदों बाबर ने इथे लुट्ट मार कीती सी।
 ्य सोढी 2- 348, ◆सोढी 2- 351, सोढी 2- 355, ◆सोढी 2- 378,
 * सोढी 2-381. (इह वी हो सकदै कि दौलत खां लोधी दी मकान वेले इह सबद बोल्या गया होवे।) **सोढी 2-518, ◆◆सोढी 2-567